



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം  
**NATIONAL BULLETIN**

DATE: 12.06.2024 TIME : 07.25 AM

പ്രധാന വാർത്തകൾ

1. ഒഡീഷയുടെ പുതിയ മുഖ്യമന്ത്രിയായി ബിജെപി നേതാവ് മോഹൻ ചരൺ മാത്യയും, ആന്ധ്രാപ്രദേശ് മുഖ്യമന്ത്രിയായി എൻ.ചന്ദ്രബാബു നായിഡുവും ഇന്ന് ചുമതലയേൽക്കും.

**BJP leader Mohan Charan Majhi will take oath as new Chief Minister of Odisha today. While N Chandrababu Naidu also to be sworn-in as Chief Minister of Andhra Pradesh.**

2. ജമ്മു കാശ്മീരിലെ കത്വ ജില്ലയിൽ സുരക്ഷാ സേനയുമായുണ്ടായ ഏറ്റുമുട്ടലിൽ ഒരു ഭീകരൻ കൊല്ലപ്പെട്ടു. പ്രദേശത്ത് ഏറ്റുമുട്ടൽ തുടരുകയാണ്.

**In Jammu and Kashmir ,one terrorist was killed in an ongoing gunfight with security forces in Kathua district.**

3. കേരളത്തിൽ അടുത്ത 4 ദിവസം ശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. മലപ്പുറം മുതൽ കാസർകോട് വരെയുള്ള അഞ്ച് ജില്ലകളിൽ ഇന്ന് മഞ്ഞ ജാഗ്രത.

**IMD predicts heavy rainfall for the next four days in Kerala. Five districts from Malappuram to Kasargode are under yellow alert.**

- 
4. ഇന്ന് ലോക ബാലവേല വിരുദ്ധ ദിനം. സംസ്ഥാനത്ത് ബാല വേല ഉന്മൂലനം ചെയ്യുന്നതിനുള്ള ഒരു വർഷത്തെ സമഗ്ര കർമ്മ പദ്ധതിക്ക് മന്ത്രി വി.ശിവൻകുട്ടി ഇന്ന് തുടക്കം കുറിക്കും.

**Today marks World day against Child Labour. Minister V Sivankutty will inaugurate one year long comprehensive program to eradicate child labour in the state.**

5. ട്വന്റി - 20 ലോകകപ്പ് ക്രിക്കറ്റിൽ ഇന്ന് ഇന്ത്യ - അമേരിക്ക പോരാട്ടം.

**In T-20 cricket Worldcup India will face America today.**

=====

## **ODISHA-NEW CM**

മുതിർന്ന ബിജെപി നേതാവ് മോഹൻ ചരൺ മാത്യ ഓഡീഷയുടെ പുതിയ മുഖ്യമന്ത്രിയായി ഇന്ന് ചുമതലയേൽക്കും. മുതിർന്ന ബിജെപി നേതാക്കളായ ശ്രീ കനക് വർധൻ സിംഗ് ദിയോ, ശ്രീമതി പ്രവതി പരിദ എന്നിവർ ഉപമുഖ്യമന്ത്രിമാരാകും. ഭുവനേശ്വറിലെ ജനതാ മൈതാനത്ത് വൈകിട്ടാണ് സത്യപ്രതിജ്ഞ ചടങ്ങ്. പ്രധാനമന്ത്രി നരേന്ദ്ര മോദി, കേന്ദ്ര ആഭ്യന്തര മന്ത്രി അമിത് ഷാ, കേന്ദ്ര മന്ത്രിമാരായ ജുവൽ ഒറാം, അശ്വിനി വൈഷ്ണവ്, ബിജെപി ഭരിക്കുന്ന സംസ്ഥാനങ്ങളിലെ മുഖ്യമന്ത്രിമാരടക്കം ചടങ്ങിൽ പങ്കെടുക്കും. നാല് തവണ എംഎൽഎ ആയിട്ടുള്ള മാത്യയെ നേതാവായി തിരഞ്ഞെടുക്കാൻ ബിജെപി നിയമസഭാ കക്ഷി ഏകകണ്ഠമായി തീരുമാനിക്കുകയായിരുന്നു. ബിജെപിക്ക് വോട്ട് ചെയ്ത സംസ്ഥാനത്തെ ജനങ്ങളുടെ പ്രതീക്ഷകൾ നിറവേറ്റാൻ തന്റെ സർക്കാർ പരമാവധി ശ്രമിക്കുമെന്ന് മുഖ്യമന്ത്രിയായി തിരഞ്ഞെടുക്കപ്പെട്ട ശേഷം, മാത്യ പറഞ്ഞു.

=====

---

## **ANDHRA PRADESH-CM- OATH**

ആന്ധ്രപ്രദേശ് മുഖ്യമന്ത്രിയായി എൻ .ചന്ദ്രബാബു നായിഡു ഇന്ന് സത്യപ്രതിജ്ഞ ചെയ്യും. നാലാം തവണയാണ് അദ്ദേഹം മുഖ്യമന്ത്രി പദവിയിലെത്തുന്നത്. രാവിലെ വിജയവാഡ അന്താരാഷ്ട്ര വിമാനത്താവളത്തിന് സമീപമുള്ള കേസരപള്ളി ഐ.ടി പാർക്കിലാണ് സത്യപ്രതിജ്ഞാ ചടങ്ങുകൾ നടക്കുന്നത്. പ്രധാനമന്ത്രി നരേന്ദ്ര മോദിയും മറ്റ് നിരവധി പ്രമുഖരും ചടങ്ങിൽ പങ്കെടുക്കുമെന്ന് പ്രതീക്ഷിക്കുന്നു. നേരത്തെ പുതിയ സർക്കാരിനായി അവകാശവാദം ഉന്നയിച്ച ശ്രീ നായിഡുവിനെ ഗവർണ്ണർ എസ് അബ്ദുൾ നസീർ സർക്കാർ രൂപീകരിക്കാൻ സ്വാഗതം ചെയ്യുകയായിരുന്നു.



## **MODI KA PARIVAR**

ലോക്സഭ തെരഞ്ഞെടുപ്പ് പ്രചാരണത്തിനായി രാജ്യത്തുടനീളമുള്ള ആളുകൾ തന്നോടുള്ള വാത്സല്യസൂചകമായി 'മോദി കാ പരിവാർ' എന്ന് സമൂഹമാധ്യമത്തിൽ ചേർത്തിരുന്നെന്നും അതിൽ നിന്ന് വളരെയധികം ശക്തി ലഭിച്ചെന്നും പ്രധാനമന്ത്രി നരേന്ദ്ര മോദി. എല്ലാപേരും ഒരു കുടുംബമാണെന്ന സന്ദേശം ഫലപ്രദമായി കൈമാറിയ ജനങ്ങൾക്ക് മോദി നന്ദി പറയുകയും സമൂഹമാധ്യമത്തിൽ നിന്ന് 'മോദി കാ പരിവാർ' എന്നത് ഇനി നീക്കം ചെയ്യാമെന്നും അദ്ദേഹം വ്യക്തമാക്കി.



## **AMIT SHAH- COOPERATION CHARGE**

രാജ്യത്തിന്റെ സമ്പദ്വ്യവസ്ഥയെ ശക്തിപ്പെടുത്തുന്നതിന് സഹകരണ മന്ത്രാലയത്തിന്റെ പ്രവർത്തനം തുടർന്നും ഊർജ്ജിതമാക്കുമെന്ന് കേന്ദ്രമന്ത്രി അമിത് ഷാ. പ്രധാനമന്ത്രി

---

നരേന്ദ്ര മോദിയുടെ 'സഹകാർ സേ സമൃദ്ധി' എന്ന കാഴ്ചപ്പാടിനനുസരിച്ച് കർഷകരെ ശാക്തീകരിക്കുന്നതിലൂടെ ഗ്രാമീണ സമ്പദ്‌വ്യവസ്ഥയെ മെച്ചപ്പെടുത്തുമെന്നും അദ്ദേഹം സമൂഹമാധ്യമത്തിൽ കുറിച്ചു. ന്യൂഡൽഹിയിൽ കേന്ദ്ര സഹകരണ മന്ത്രിയായി ചുമതലയേറ്റ ശേഷമാണ് അദ്ദേഹത്തിന്റെ പ്രതികരണം.



## **UNION MINISTERS**

മൂന്നാം നരേന്ദ്രമോദി സർക്കാർ സത്യപ്രതിജ്ഞ ചെയ്തതിന് പിന്നാലെ കേന്ദ്രമന്ത്രിമാർ ഇന്നലെ ഔദ്യോഗികമായി ചുമതലയേറ്റു. രാജ്യരക്ഷാ മന്ത്രി രാജ്നാഥ് സിംഗ്, ആഭ്യന്തര മന്ത്രി അമിത് ഷാ, വിദേശകാര്യ മന്ത്രി എസ്. ജയശങ്കർ, ആരോഗ്യമന്ത്രി ജെ.പി. നഡ്ഡ, കൃഷിമന്ത്രി ശിവരാജ് സിങ്ങ് ചൗഹാൻ, ടെലികോം മന്ത്രി ജ്യോതിരാദിത്യസിന്ധ്യ, ന്യൂനപക്ഷ കാര്യ മന്ത്രി കിരൺ റിജിജു, വനിതാ ശിശു വികസന മന്ത്രി അന്നപൂർണാ ദേവി, വാർത്താ വിതരണ പ്രക്ഷേപണ സഹമന്ത്രി എൽ മുരുഗൻ തുടങ്ങിയവരാണ് ചുമതലയേറ്റത്. കേരളത്തിൽ നിന്നുള്ള കേന്ദ്രസഹമന്ത്രിമാരായ സുരേഷ് ഗോപിയും, ജോർജ് കുര്യനും സ്ഥാനമേറ്റു.



## **ANTI CHILD-LABOUR DAY (INTRO)**

ഇന്ന് ലോക ബാലവേല വിരുദ്ധ ദിനം. സംസ്ഥാനത്ത് ബാല വേല ഉന്മൂലനം ചെയ്യുന്നതിനുള്ള ഒരു വർഷത്തെ സമഗ്ര കർമ്മ പദ്ധതിക്ക് മന്ത്രി വി.ശിവൻകുട്ടി ഇന്ന് തുടക്കമിടും.

വിശദാംശങ്ങളിലേയ്ക്ക്....

(വോയിസ്)

**ANTI CHILD-LABOUR DAY (VOICE)**

അന്തർദേശീയ തൊഴിൽ സംഘടനയുടെ ആഹ്വാനം പ്രകാരം 2002 മുതലാണ് ജൂൺ 12 ന് അന്തർദേശീയ ബാലവേല വിരുദ്ധ ദിനമായി ആചരിക്കുന്നത്. അക്ഷരം കുറിയ് കേണ്ട പ്രായത്തിൽ കുരുന്നുകളെ ബാലവേല ചെയ്യിക്കുന്നതിനെതിരെ പോരാടുന്നതിനായി ലോകവ്യാപക പ്രസ്ഥാനത്തെ വളർത്തിയെടുക്കാനാണ് ദിനാചരണം ഉദ്ദേശിക്കുന്നത്. അന്താരാഷ്ട്ര തൊഴിൽ സംഘടനയുടെ ഡാറ്റ അനുസരിച്ച്, ദശലക്ഷക്കണക്കിന് കുട്ടികളാണ് മതിയായ വിദ്യാഭ്യാസം, ആരോഗ്യം, വിശ്രമം, അടിസ്ഥാന സ്വാതന്ത്ര്യങ്ങൾ എന്നിവ നിഷേധിക്കുന്ന ജോലിയിൽ ഏർപ്പെട്ടിരിക്കുന്നത്. **നമ്മുടെ ചുമതലകൾ നിറവേറ്റാം : ബാലവേല അവസാനിപ്പിക്കാം** എന്നതാണ് ഈ വർഷത്തെ പ്രമേയം. 2025-ഓടെ എല്ലാത്തരം ബാലവേലകളും പൂർണ്ണമായി ഇല്ലാതാക്കാനുള്ള അന്താരാഷ്ട്ര സമൂഹത്തിന്റെ ശ്രമത്തിന്റെ ഓർമ്മപ്പെടുത്തൽ കൂടിയാണ് ഈ ദിനം.

ന്യൂസ് ഡെസ്ക് ആകാശവാണി...



**TERRORIST KILLED**

ജമ്മു കാശ്മീരിലെ കത്വ ജില്ലയിൽ സുരക്ഷാ സേനയുമായുണ്ടായ ഏറ്റുമുട്ടലിൽ ഒരു ഭീകരൻ കൊല്ലപ്പെട്ടു. സേഡാ സോഹാൽ ഗ്രാമത്തിൽ ഇഷോഘും ഏറ്റുമുട്ടൽ തുടരുകയാണ്. സംഘർഷത്തിനിടെ പ്രദേശത്തെ ജനങ്ങളും വെടിയുതിർക്കാൻ തുടങ്ങിയതോടെ സുരക്ഷാ സേന ജാഗ്രത കർശനമാക്കിയിട്ടുണ്ട്. രണ്ട് തീവ്രവാദികൾ കൂടി ഗ്രാമത്തിൽ ഉണ്ടെന്ന് പോലീസ് അറിയിച്ചു.

---

=====

## **ARMY CHIEF**

ലഫ്.ജനറൽ ഉപേന്ദ്ര ദ്വിവേദിയെ കരസേനാ മേധാവിയായി നിയമിച്ചു. ഈ മാസം 30 ന് അദ്ദേഹം ചുമതലയേൽക്കും. നിലവിൽ കരസേനാ ഉപമേധാവിയായ ഇദ്ദേഹം രാജ്യത്തിന്റെ 30-ാമത് സൈനിക മേധാവിയായാണ് നിയമിതനാവുന്നത്. നിലവിലെ മേധാവി മനോജ് പാണ്ഡെയുടെ കാലാവധി ജൂൺ 30 ന് അവസാനിക്കുന്ന സാഹചര്യത്തിലാണ് നിയമനം.

=====

## **UGC - BIENNIAL ADMISSIONS**

അടുത്ത അധ്യയന വർഷം മുതൽ വർഷത്തിൽ രണ്ടു പ്രാവശ്യം വിദ്യാർത്ഥികൾക്ക് പ്രവേശനം നൽകുന്നതിന് ഉന്നത വിദ്യാഭ്യാസ സ്ഥാപനങ്ങൾക്ക് അനുമതി നൽകി യുജിസി. നിലവിൽ ഒരു അധ്യയന വർഷത്തിൽ ഒരു തവണ മാത്രമാണ് പ്രവേശനം. വിവിധ കാരണങ്ങളാൽ അഡ്മിഷൻ എടുക്കാൻ സാധിക്കാത്ത നിരവധി വിദ്യാർത്ഥികൾക്ക് തീരുമാനം ഗുണം ചെയ്യുമെന്ന് യുജിസി ചെയർമാൻ പ്രൊഫസർ മമിഡാല ജഗ്ദേഷ് കുമാർ പറഞ്ഞു.

=====

## **IMD-WEATHER**

ഉത്തർപ്രദേശ്, ഹരിയാന, ഡൽഹി ഉൾപ്പെടെയുള്ള കിഴക്കൻ-തെക്കു-പടിഞ്ഞാറൻ മേഖലകളിൽ അടുത്ത മൂന്നു-നാലു ദിവസം ഉഷ്ണ തരംഗ സാധ്യത നിലനിൽക്കുന്നതിനാൽ കേന്ദ്ര കാലാവസ്ഥാ വകുപ്പ് ഓറഞ്ച് ജാഗ്രത പ്രഖ്യാപിച്ചു. അതിശക്തമായ ഉഷ്ണതരംഗം വീണ്ടും ആരംഭിച്ചതായും ഉത്തർപ്രദേശ്, ഡൽഹി മേഖലകളിൽ അത് കൂടുതലായി അനുഭവപ്പെടുമെന്നും കാലാവസ്ഥാ ശാസ്ത്രജ്ഞൻ ഡോ. ആർ കെ ജന്മണി ആകാശവാണിയോട്

---

പറഞ്ഞു. 43 മുതൽ 45 ഡിഗ്രി വരെയായിരിക്കും താപനില എന്നും അദ്ദേഹം പറഞ്ഞു.



## **CLIMATE KERALA**

കേരളത്തിൽ അടുത്ത 4 ദിവസം ശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. മലപ്പുറം മുതൽ കാസർകോട് വരെയുള്ള അഞ്ച് ജില്ലകളിൽ ഇന്ന് മഞ്ഞ ജാഗ്രതയാണ്. ശക്തമായ കാറ്റിനും മോശം കാലാവസ്ഥക്കും സാധ്യതയുള്ളതിനാൽ കേരള, കർണ്ണാടക ലക്ഷദ്വീപ് തീരങ്ങളിൽ മത്സ്യബന്ധനത്തിന് നാളെ വരെ വിലക്കുണ്ട്.



## **FOOTBALL (INTRO)**

ഫീഫ ലോകകപ്പ് മൂന്നാം റൗണ്ട് കാണാതെ ഇന്ത്യ പുറത്ത്. ഖത്തറിനെതിരായ മത്സരത്തിൽ ഒന്നിനെതിരെ രണ്ട് ഗോളുകൾക്കാണ് ഇന്ത്യയുടെ പരാജയം. ഇതോടെ ലോകകപ്പ് കളിക്കുകയെന്ന ഇന്ത്യയുടെ മോഹങ്ങൾ ഇത്തവണയും പൊലിഞ്ഞു.

ആകാശവാണി പ്രതിനിധി സുരേഷ് ബാബു തയ്യാറാക്കിയ റിപ്പോർട്ടിലേയ്ക്ക്...

(വോയിസ്)



## **T20 WORLD CUP CRICKET**

---

ട്വന്റി - 20 ലോകകപ്പ് ക്രിക്കറ്റിൽ ഇന്ന് ഇന്ത്യ - അമേരിക്ക പോരാട്ടം. നാസോ കൗണ്ടി ഇന്റർനാഷണൽ ക്രിക്കറ്റ് സ്റ്റേഡിയത്തിൽ രാത്രി 8 മണിക്കാണ് മത്സരം. കഴിഞ്ഞ രണ്ട് മത്സരങ്ങളിലും ഇരുടീമും തോൽവി അറിഞ്ഞിട്ടില്ല. മികച്ച നെറ്റ് റൺ റേറ്റുമായി ഗ്രൂപ്പ് എ യിൽ ഇന്ത്യ ഒന്നാം സ്ഥാനത്തും യുഎസ്എ രണ്ടാം സ്ഥാനത്തുമാണ്. ഇന്ന് രാവിലെ നടക്കാനിരുന്ന ശ്രീലങ്ക നേഷാൾ മത്സരം മഴ മൂലം ഉപേക്ഷിച്ചു. അതേസമയം ഓസ്ട്രേലിയ നമീബിയ മത്സരം പുരോഗമിക്കുന്നു. ന്യൂയോർക്കിൽ ഇന്നലെ നടന്ന മത്സരത്തിൽ പാക്കിസ്ഥാൻ 7 വിക്കറ്റിന് കാനഡയെ പരാജയപ്പെടുത്തി. കാനഡ ഉയർത്തിയ 107 റൺസ് വിജയലക്ഷ്യം, പാക്കിസ്ഥാൻ 15 പന്ത് ബാക്കി നിൽക്കെ മൂന്ന് വിക്കറ്റ് നഷ്ടത്തിൽ മറികടന്നു.



### **FIH HOCKEY MENS JUNIOR WC**

2025 ലെ എഫ്ഐഎച്ച് ഹോക്കി പുരുഷ ലോകകപ്പ് ജൂനിയർ മത്സരങ്ങൾക്ക് ഇന്ത്യ വേദിയാകും. സ്വിറ്റ്സർലാൻഡിൽ ചേർന്ന അന്താരാഷ്ട്ര ഹോക്കി ഫെഡറേഷൻ എക്സിക്യൂട്ടീവ് ബോർഡ് യോഗത്തിലാണ് തീരുമാനം. അടുത്തവർഷം ഡിസംബറിലാണ് മത്സരം. ആദ്യമായാണ് ജൂനിയർ ലോകകപ്പ് മത്സരങ്ങളിൽ 24 ഓളം ടീമുകൾ മാറ്റുരയ്ക്കുന്നത്. കഴിഞ്ഞ വർഷം മലേഷ്യയിൽ നടന്ന ജൂനിയർ മത്സരത്തിൽ ജർമ്മനിയായിരുന്നു വിജയി.



### **BADMINTON OPEN TENNIS**

ഓസ്ട്രേലിയൻ ഓപ്പൺ ബാഡ്മിന്റൺ ചാമ്പ്യൻഷിപ്പിന്റെ വനിതാ സിംഗിൾസ് ആദ്യ റൗണ്ട് മത്സരത്തിൽ ഇന്ത്യയുടെ അനുപമ ഉപാധ്യായ മലേഷ്യൻ താരത്തെ പരാജയപ്പെടുത്തി. പുരുഷ

---

സിംഗിൾസിൽ ഇന്ത്യൻ താരം എച്ച്.എസ്.പ്രണോയ് ഇന്ന്  
ബ്രസീലിയൻ താരത്തെ നേരിടും.

